

РЕПУБЛИКА СЕВЕРНА МАКЕДОНИЈА
ОПШТИНА КИСЕЛА ВОДА
Бр. 08-1462/3
31-03-2026 год.

? μ?????±?μ????? ????μ????????? ?????????μ????? ????μ?° ?μ????°			
??μ????μ???	31.03.2026		
??μ????μ???	μ?????	??μ????μ???	μ????μ?????
08	001762/3	0	0

Врз основа на член 7 од Правилникот за условите, начинот и постапката за доделување на финансиска поддршка на уметници, културни работници и здруженија на граѓани кои извршуваат јавен интерес од локално значење во културата во Општина Кисела Вода со бр.09-646/5 од 31.01.2023 година и измената и дополната на Правилникот за условите, начинот и постапката за доделување финансиска поддршка на уметници, културни работници и Здруженија на граѓани кои извршуваат јавен интерес од локално значење во културата во Општина Кисела Вода бр.09-529/7 од 28.01.2025 година и број 09-538/4 од 29.01.2026 година, Општина Кисела Вода објавува

О Г Л А С

за доделување на финансиска поддршка на уметници, културни работници и здруженија на граѓани кои извршуваат јавен интерес од локално значење во културата во општина Кисела Вода

Се повикуваат сите заинтересирани уметници и културни работници и здруженија на граѓани кои се со живеалиште на територија на Општина Кисела Вода, односно Здруженија на граѓани од областа на културата регистрирани и со седиште на територија на Општина Кисела Вода и со своите програми и активности придонесуваат за развојот на културата и уметноста во Општина Кисела Вода и кои извршуваат јавен интерес од локално значење во културата, да аплицираат за добивање на финансиска поддршка за тековната 2026 година.

Право на учество на огласот имаат сите уметници, културни работници и здруженија на граѓани кои се со живеалиште на територијата на општината и извршуваат јавен интерес од локално значење во културата во Општина Кисела Вода, под услови утврдени со Закон и Правилникот за условите, начинот и постапката за доделување на финансиска поддршка на уметници, културни работници и здруженија на граѓани кои извршуваат јавен интерес од локално значење во културата во Општина Кисела Вода со бр.09-646/5 од 31.01.2023 година и измената и дополната на Правилникот за условите, начинот и постапката за доделување финансиска поддршка на уметници, културни работници и Здруженија на граѓани кои извршуваат јавен интерес од локално значење во културата во Општина Кисела Вода бр.09-529/7 од 28.01.2025 година и број 09-538/4 од 29.01.2026 година.

I Финансиска поддршка на уметници, културни работници и здруженија на граѓани кои извршуваат јавен интерес од локално значење во културата во Општина Кисела Вода

Основни критериуми што треба да се исполнат од страна на сите уметници и културни работници и здруженија на граѓани:

- е жител на Општина Кисела Вода;
- во последните три години има реализирано, или учествувано во реализација на најмалку 3 проекти од областа на културата;
- реализацијата на предложениот проект за финансирање да биде на територијата на општината, или да се однесува и да придонесува за афирмација на Општина Кисела Вода.

Комисијата при евалуацијата на пристигнатите апликации по јавниот оглас посебно внимание ќе посвети на следните приоритети:

- стимулирање ново творештво од уметноста(ликовна, музичка, филмска, изведбена, перформативна и театарска);
- поттикнување иновативност и креативност;
- развој и промоција на млади уметници од Општина Кисела Вода;
- одбележување значајни јубилеи поврзани со локални автори, проектни активности и изведувачи од горе наведените области;
- поттикнување мултидисциплинарна дејност и проекти;
- негување и афирмирање на културниот идентитет на сите заедници во Општина Кисела Вода;
- промовирање домашни, меѓународни проекти и активности за вмрежувања, соработки и партнерски проекти кои придонесуваат кон позиционирањето на Општина Кисела Вода во европските вредности и перспективи;
- истражувања од горенаведените видови проекти и уметности, кои придонесуваат кон заштита и афирмација на културните, културолошките и идентитетските специфики на Општина Кисела Вода;
- примена на нови медиуми;
- стимулирање на групни иновативни проекти кои овозможуваат соработка, заеднички настап и акции меѓу уметниците;
- откривање и промовирање на нови или реанимирање на напуштени простори за презентација на уметноста и културата;
- публикување стучна литература од областа на културата, уметноста, археологијата и новите медиуми;
- поттикнување на учеството на лица со посебни потреби, на лица во социјален ризик, на маргинализирани групи или на групи со помалку можности;
- унапредување и поттикнување на родовата рамноправност;

II Постапка за доделување на финансиска поддршка на уметници, културни работници и здруженија на граѓани кои извршуваат јавен интерес од локално значење во културата во општина Кисела Вода.

- Потребната документација за учество на огласот се доставува по пошта или во архивата на Општината;

- Пријавите и документацијата се доставуваат во затворен плик со ознака „не отварај“ и со назнака „Пријава за Оглас за доделување финансиска поддршка на уметници и културни работници кои извршуваат јавен интерес од локално значење во културата во општина Кисела Вода“ и бројот на повикот;
- Пликот не смее да содржи никаква ознака која би можела да го идентификува понудувачот;
- Пријавата се доставува во еден оригинален примерок, кој треба да биде потпишан и заверен од одговорното лице;
- Пристигнатите пријави ги отвара и разгледува Комисија формирана од Градоначалникот, без присуство на пријавените кандидати;
- Некомплетните и ненавремено доставените пријави Комисијата нема да ги разгледува и за истото ги известува кандидатите;
- помеѓу општината и избраниот субјект се склучува Договор за доделување финансиска помош;

Субјектите, кои учествуваат на јавниот оглас кон пријавата треба да достават

- покрај пријавата за финансиска поддршка на предлог – проектот доставува и фотокопија од лична карта и транскациска сметка, како и изјава за исполнетост на условите, како и детален план за реализација на проектот.

Рокот за пријавување започнува од 02.04.2026 година (четврток) и трае 15 работни дена, односно заклучно до 27.04.2026 година (понеделник) до 09.00 часот. Пријавите со целокупната документација се доставуваат лично или по пошта на адреса: Општина Кисела Вода, ул. “Петар Делјан” бр. 17 или во архивата на општината со назнака: Пријава за јавен оглас за финансиска поддршка на уметници и културни работници кои извршуваат јавен интерес од локално значење во културата во општина Кисела Вода - Комисија).

Пријавата и образецот со упатство за пополнување се достапни на веб-страната на Општината: www.kiselavoda.gov.mk

Комисија за доделување финансиска поддршка на
уметници, културни работници и здруженија на
граѓани кои извршуваат јавен интерес од локално
значење во културата во Општина Кисела Вода